«ಶ್ರಿ ೇಕೃಷ್ಣಾಷ್ಟೋತ್ತರ ಶತನಾಮಾವಲಿ'' 
ಫ್‌, ಣ ಲ... 


ಶ್ರೀ ಕೃಷ್ಣಃ ಕಮಲಾನಾಥೋ ವಾಸುದೇವಃ ಸನಾತನಃ 


ವಸುದೇವಾತ್ಮಜಃ ಪುಣ್ಕೋ ಲೀಲಾಮಾನುಷವಿಗ್ರಹಃ ॥೧॥ 


(ಶ್ರೀ ವತ್ನಕೌಸ್ತುಭಧರೋ ಯಶೋದಾವತ್ಸಲೋ ಹರಿಃ 


ಚತುರ್ಬುಜಾತ್ತಚಕ್ತಾಸಿಗಧಾಶಂಖಾದ್ದುದಾಯುಧಃ ॥೨॥ 


ನು 


ದೇವಕೀನಂದನಃ (ಶ್ರೀಶೋ ನಂದಗೋಪಪ್ರಿಯಾತ್ಮಜಃ॥ 


ಯಮುನಾವೇಗಸಂಹಾರೀ ಬಲಭದ್ರಪ್ರಿಯಾನುಜಃ all 


ಪೂತನಾಜೀವಿತಹರಃ ಶಕಟಾಸುರಭಂಜನಃ 
ನಂದವ್ರಜಜನಾನಂದಃ ಸಚ್ಚಿದಾನಂದವಿಗ್ರಹಃ Noll 


ನವನೀತವಿಲಿಪ್ತಾಂಗೋ ನವನೀತನಟೋತನ ಘಃ 
ನವನೀತನವಾಹಾರೋ ಮುಚುಕುಂದಪ್ರಸಾದಕಃ(ಕೃತ್‌) ॥೫॥ 


ಷೋಡಶಸ್ತ್ರೀಸಹಸ್ರೇಶಸ್ತಿಭಂಗೀ ಮಧುರಾಕೃತಿಃ॥ 


ಶುಕವಾಗಮೃತಾಬ್ಬೀಂದುರ್ಗೋವಿಂದೋ ಯೋಗಿನಾಂ ಪತಿಃ॥೬॥ 


ವತ್ಸಪಾದಹರೋಇ*ನಂತೋ ಧೇನುಕಾಸುರಭಂಜನಃ 
ತೃಣೀಕೃತತೃಣಾವರ್ತೊೋ ಯಮಳಾರ್ಜುನಭಂಜನಃ Nell 


ಉತ್ತಾಲತಾಲಭೇತ್ತಾ ಚ ತಮಾಲಶ್ಕಾಮಲಾಕೃತಿಃ। 

ಗೋಪಗೋಪಿಶ್ವರೋ ಯೋಗೀ ಕೋಟಿಸೂರ್ಯಸಮಪ್ರಭಃ॥೮॥ 
ಇಳಾಪತಿಃ ಪರಂಜ್ಯೋತಿರ್ಯಾದವೇಂದ್ರೋ ಯದೂದ್ವಹಃ 


ವನಮಾಲೀ ಪೀತವಾಸಾಃ ಪಾರಿಜಾತಾಪಹಾರಕಃ ೯॥ 


ಗೋವರ್ಧನಾಚಲೋದ್ದ. ರ್ತಾ ಗೋಪಾಲಃ ಸರ್ವಪಾಲಕಃ 


ಅಜೋ ನಿರಂಜನಃ ಕಾಮಜನಕಃ ಕಂಜಲೋಚನಃ oll 


ಮಧುಹಾ ಮಧುರಾನಾಥೋ ದ್ವಾರಕಾನಾಯಕೋ ಬಲೀ। 


ವೃಂದಾವನಾಂತಃಸಂಚಾರೀ ತುಲಸೀದಾಮಭೂಷಣಃ Hall 


ಸ್ವಮಂತಕಮಣೇರ್ಹರ್ತಾ ನರನಾರಾಯಣಾತ್ಮಕಃ॥ 


ಕುಬ್ಬಾಗಂಧಾನುಲಿಪ್ತಾಂಗೋ ಮಾಯೀ ಪರಮಪೂರುಷಃ ॥೧೨॥ 


ಮುಷ್ಟಿಕಾಸುರಚಾಣೂರಮಲ್ಲ ಯುದ್ಧ ವಿಶಾರದ 


ಸಂಸಾರವೆ ರಿ ಕಂಸಾರಿರ್ಮುರಾರಿರ್ನರಕಾಂತಕಃ Hall 


ಅನಾದಿಬ್ರಹ್ಮಚಾರೀ ಚ ಕೃಷ್ಣಾವ್ಯಸನಕರ್ಷಕಃ 


ಶಿಶುಪಾಲಶಿರಶ್ಭೇತ್ತಾ ದುರ್ಯೋಧನಕುಲಾಂತಕಃ ॥೧೪॥ 


ವಿದುರಾಕ್ರೂರವರದೋ ವಿಶ್ವರೂಪಪ್ರದರ್ಶಕಃ 


ಸತ್ಯವಾಕ್‌ ಸತ್ಯಸಂಕಲ್ಪಃ ಸತ್ಯಭಾಮಾರತೋ ಜಯೀ ॥೧೫॥ 

ಸುಭದ್ರಾಪೂರ್ವಜೋ ವಿಷ್ಣು ರ್ಭೀಷಮುಕಿಪ್ರದಾಯಕಃ॥। 
ಜಗದ್ಗುರುರ್ಜಗನ್ನಾಥೋ ವೇಣುನಾದವಿಶಾರದಃ ॥೧೬॥ 
ವೃಷಭಾಸುರವಿದ್ದಂಸೀ ಬಾಣಾಸುರಕರಾಂತಕಃ। 


ಯುಧಿಷ್ಠಿರಪ್ರತಿಷ್ಠಾ ಬರ್ಜಿಬರ್ಹಾವತಂಸಕಃ ॥೧೭॥ 


ಪಾರ್ಥಸಾರಧಿರವ್ಯಕ್ತೋ ಗೀತಾಮೃತಮಹೋದಧಿಃ 


ಕಾಲೀಯಫಣಮಾಣಿಕ್ಕರಂಜಿತಶ್ರೀಪದಾಂಬುಜಃ ॥೧೮॥ 


ದಾಮೋದರೋ ಯಜ್ಞಭೋಕ್ತಾ ದಾನವೇಂದ್ರವಿನಾಶನಃ 


ನಾರಾಯಣಃ ಪರಂಬ್ರಹ್ಮ ಪನ್ನಗಾಶನವಾಹನಃ ॥೧೯॥ 


ಜಲಕ್ರೀಡಾಸಮಾಸಕ್ತ ಗೋಪೀವಸ್ತಾಪಹಾರಕಃ। 


ಪುಣ್ಯಶ್ಲೋಕಸ್ತೀರ್ಥಪಾದೋ ವೇದವೇದ್ಕೋ ದಯಾನಿಧಿ: ॥೨೦॥ 


ಸರ್ವತೀರ್ಥಾತ್ಮಕಃ ಸರ್ವಗ್ರಹರೂಪೀ ಪರಾತ್ಪರಃ 


ಏವಂ ಶ್ರೀಕೃಷ್ಣದೇವಸ್ಯ ನಾಮ್ನಾಮಷ್ಟೋತ್ತರಂ ಶತಮ್‌ ॥೨೧॥ 


ಕೃಷ್ಣೇನ ಕೃಷ್ಣಭಕ್ತಾನಾಂ ಗೀತಂ ಗೀತಾಮೃತಂ ಪರಮ್‌! 


ಸ್ತೋತ್ರಂ ಕೃಷ್ಣಪ್ರಿಯತಮಂ ಶ್ರುತಂ ತಸ್ಮಾನ್ಮಯಾ ಪರಮ್‌॥೨೨॥ 


ಕೃಷ್ಣನಾಮಾಮೃತಂ ನಾಮ ಪರಮಾನಂದಕಾರಣಮ್‌। 
ಈತಿಬಾಧಾತಿದುಃಖಫ್ಗಂ ಪರಮಾಯುಷ್ಯವರ್ಧನಮ್‌ ॥೨೩॥ 

ದಾನಂ ವ್ರತಂ ತಪಸ್ತೀರ್ಥಂ ಯತ್ಕೃತಂ ತ್ವಿಹ ಜನ್ಮನಿ! 

ಜಪತಾಂ ಶೃಣ್ವತಾಮೇತತ್‌ ಕೋಟಿಕೋಟಿಗುಣಂ ಭವೇತ್‌॥೨೪॥ 
ಪುತ್ರಪ್ರದಮಪುತ್ರಾಣಾಮಗತೀನಾಂ ಗತಿಪ್ರದಮ್‌! 

ಧನಾವಹಂ ದರಿದ್ರಾಣಾಂ ಜಯೇಚ್ಛೂನಾಂ ಜಯಾವಹಮ್‌॥೨೫॥ 


ಶಿಶೂನಾಂ ಗೋಕುಲಾನಾಂ ಚ ಪುಷ್ಟಿದಂ ಪೂರ್ಣಪುಣ್ಯದಂ। 


ಬಾಲರೋಗಗ್ರಹಾದೀನಾಂ ಶಮನಂ ಶಾಂತಿಮುಕ್ತಿದಂ ॥೨೬॥ 


ಸಮಸ್ತಕಾಮದಂ ಸದ್ಯಃ ಕೋಟಿಜನ್ಮಾಘನಾಶನಮ್‌। 
ಅಂತೇ ಕೃಷ್ಣಸ್ಮರಣದಂ ಭವತಾಪತ್ರಯಾಪಹಮ್‌ ॥೨೭॥ 


ಕೃಷ್ಣಾಯ ಯಾದವೇಂದ್ರಾಯ ಜ್ಞಾನಮುದ್ರಾಯ ಯೋಗಿನೇ। 


ಲಾ 


ನಾಥಾಯ ರುಗ್ಮಿಣೀಶಾಯ ನಮೋ ವೇದಾಂತವೇದಿನೇ ॥೨೮॥ 


ಇಮಂ ಮಂತ್ರಂ ಜಪನ್‌ ದೇವಿ(ನಿತ್ಯಂ) ವ್ರಜಂಸ್ಕಿಷ್ಠನ್‌ ದಿವಾ ನಿಶಿ। 
ಸರ್ವಗ್ರಹಾನುಗ್ರಹಭಾಕ್‌ ಸರ್ವಪ್ರಿಯತಮೋ ನರಃ ॥೨೯॥ 


ಪುತ್ರಪೌತ್ರೈಃ ಪರಿವೃತಃ ಸರ್ವಸಿದ್ಧಿಸಮೃದ್ಧಿಮಾನ್‌! 


ನಿರ್ವಿಶ್ಯ ಭೋಗಾನಂತೇಇಪಿ ಕೃಷ್ಣಸಾಯುಜ್ಯಮಾಪ್ನಯಾತ್‌ ॥೩೦॥ 
ಣ ಶಿ A 


॥ಇತಿ (ಶ್ರೀಬ್ರಹ್ಮಾಂಡಪುರಾಣೇ ಬ್ರಹ್ಮನಾರದ ಸಂವಾದೇ 
ಶ್ರೀ ಕೃಷ್ಣಾಷ್ಟೋತ್ತರಶತನಾಮಸ್ತೋತ್ರಮ್‌॥ 

